

जिल्हा नियोजन समितीच्या बैठकीस कार्यान्वयनयंत्रणांचे
प्रमुख / आमंत्रित केलेले अधिकारी पूर्वसूचना न देता
विनापरवानगी अनुपस्थित रहात असल्या बाबत.

महाराष्ट्र शासन,
नियोजन विभाग,
शासन परिपत्रक, क्र. डिएपी-१०१५/ प.क्र. १८३/ का. १४८१,
मंत्रालय, मुंबई. - ४०० ०३२.
दिनांक : १६ डिसेंबर, २०१५.

परिपत्रक

महाराष्ट्र जिल्हा नियोजन समिती (सभा घेणे) नियम, १९९९ मधील नियम क्र. ३ व ४ मधील तरतूदीनुसार जिल्हा नियोजन समितीच्या सभा (बैठका) जिल्ह्याचे पालकमंत्री तथा अध्यक्ष, जिल्हा नियोजन समिती यांच्या अध्यक्षतेखाली आयोजित करण्यात येतात. सदर बैठकांना कार्यान्वयन यंत्रणा प्रमुख तसेच संबंधित अधिकारी यांना आमंत्रित करण्यात येते. मात्र, जिल्हा नियोजन समितीच्या आयोजित करण्यात आलेल्या बैठकीस अनेक अधिकारी जिल्हा नियोजन समितीच्या अध्यक्षांची अथवा सदस्य सचिवांची पूर्वपरवानगी न घेता अनुपस्थित राहतात किंवा त्यांच्या कनिष्ठ अधिका-यास प्रतिनिधी म्हणून पाठवितात. यामुळे समितीच्या बैठकीत निर्णय होण्यात अडचणी येतात व स्थानिक प्रश्न सुटण्यास विलंब होतो परिणामी जनतेचे/लोकांचे प्रश्न प्रलंबित राहतात. तसेच यामुळे शासनाला लोकांच्या रोषाला सामोरे जावे लागते. या संदर्भात संबंधितांना वेळोवेळी सूचना देऊनही काही कार्यान्वयन यंत्रणांचे अधिकारी व संबंधित खात्यांचे अधिकारी याचे गांभिर्याने पालन करत नाहीत असे शासनाच्या निदर्शनास आले आहे.

२. वरील पार्श्वभूमीवर असे सूचित करण्यात येते की, जिल्हा नियोजन समितीच्या आयोजित करण्यात आलेल्या बैठकीस विनापरवागी अनुपस्थित राहिल्याबाबत जिल्हाधिकारी तथा सदस्य सचिव, जिल्हा नियोजन समिती यांनी संबंधित यंत्रणा प्रमुख/ संबंधित अधिकारी यांचेकडून खुलासे घेऊन त्यावर कार्यवाही करण्याचा प्रस्ताव संबंधित प्रशासकिय विभागाकडे पाठवावा. तसेच सर्व मंत्रालयीन विभागांच्या सदरची बाब निदर्शनास आणण्यात येत असुन त्यांच्या अधिपत्याखालील जिल्हास्तरीय यंत्रणा प्रमुख / संबंधित अधिकारी यांनी जिल्हा नियोजन समितीच्या बैठकीस विनापरवानगी गैरहजर न राहण्याबाबत आणि अपवादात्मक परिस्थितीत जिल्हा नियोजन समितीच्या बैठकीस उपस्थित राहणे शक्य होत नसल्यास त्या बाबतची कारणे कळवून अध्यक्ष अथवा सदस्य सचिव, जिल्हा नियोजन समिती यांची पूर्व परवानगी घेण्याबाबत सविस्तर सूचना संबंधित प्रशासकिय विभागांनी निर्गमित करण्यात याव्यात.

३. उपरोक्त सूचनांचे काटेकोरपणे पालन करण्यात यावे.
४. हे परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा संगणक संकेतांक २०१५१२१६११४२४६०४१६ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(ने.प्र.मानकामे)

अवर सचिव, महाराष्ट्र शासन

प्रत,

- १) मा. मुख्यमंत्री यांचे सचिव
- २) मा. मंत्री (नियोजन), यांचे खाजगी सचिव,
- ३) मा.राज्यमंत्री (नियोजन) यांचे खाजगी सचिव,
- ४) सर्व मा.पालकमंत्री तथा अध्यक्ष जिल्हा नियोजन समिती,
- ५) सर्व मा. मंत्री / मा.राज्यमंत्री,
- ६) मा. मुख्य सचिव,
- ७) सर्व अपर मुख्य सचिव/ प्रधान सचिव/ सचिव,
- ८) सर्व मंत्रालयीन प्रशासकिय विभाग,
- ९) सर्व विभागीय आयुक्त,
- १०) सर्व जिल्हाधिकारी तथा सदस्य सचिव, जिल्हा नियोजन समिती,
- ११) सर्व मुख्य कार्यकारी अधिकारी, जिल्हा परिषद,
- १२) सर्व उपायुक्त (नियोजन), विभागीय आयुक्त कार्यालये,
- १३) सर्व जिल्हा नियोजन अधिकारी, जिल्हा नियोजन समिती,
- १४) अपर मुख्य सचिव (नियोजन), यांचे वरीष्ठ स्वीय सहाय्यक,
- १५) कक्ष अधिकारी , का. १४८१-अ, नियोजन विभाग,
- १६) निवड नस्ती (का. १४८१), नियोजन विभाग